

# شجرہ طبیبہ

تقریب بخاری کے حوالہ سے جناب غلام سرور قریشی نے جامعہ کی 26 دین سالانہ تقریب بخاری کے موقع پر لکھا

## نحمدہ و نصلی علی رسولہ الکریم

جناب والا! السلام علیکم۔ جامعہ علوم اثریہ جہلم، اس جہان رنگ و بو میں خلد آشیانی، جنت مکانی سلف صاحبین کی نشانی جناب حضرت مولانا حافظ عبد الغفور صاحب<sup>ؒ</sup> کا ایسا حسین اثر ہے جسے ان شاء اللہ شناختیں ہے۔ یہ جامعہ ان کی عزیمت و همت کی کہانی اپنے حال کی زبانی سنتا ہے۔ یہ ایسا مرکز علمی ہے جس کی تابانی، ضیاپاشی اور نوریزی سدا بڑھتی رہے گی اور دنیا میں دین محمدی کے روئے حقیقی کو جلا بخشتی رہے گی۔ یہ ایسا چشمہ ہے جو ان شاء اللہ تعالیٰ قیام قیامت طالبانِ حقیقت، جو یاں معرفت اور تشكیل کتاب و سنت کی طلب و تلقی کو تسلیم مہیا کرتا رہے گا۔ یہ شجرہ سایہ دار ہے جس کے نیچے شائقانِ اسلام اور ساکھان راہِ عرفان ہمیشہ راحت پاتے رہیں گے۔

جناب والا! حیات جاوید کسی کیلئے نہیں! جب نہیں، تو پھر یہ ترکیب کیوں وضع کی گئی؟ غور کیا تو شیخ سعدی

کا یہ شعر یاد آیا۔ نمرد آنکہ پس از وی ماند بجا پل و مسجد و چاہ و مہماں سرا جامعہ علوم اثریہ جریدہ عالم پر حضرت حافظ صاحب<sup>ؒ</sup> کے نام کی وہ بارکت یادگار ہے جو اللہ تعالیٰ کے خاص فضل کرم سے قائم و دائم ہے۔

اس جہان فانی میں کسی کو مستقل قیام و دوام نہیں ہے۔ جسم و جان کا رشتہ آخر ایک نہ ایک دن ٹوٹتا ہے تو پھر حیات جاوید کیسی؟ ہاں، یہ دوام، نام کو حاصل ہے۔ نام کا رشتہ، جب کا رخیر سے جوتا ہے تو پھر اس کیلئے فنا نہیں ہے۔ یہ نام شہرت عام کے دفتر میں درج ہو کر بقائے دوام پا جاتا ہے اور حیات جاوید کا بھی مقام ہے۔ شیخ کے موجوں بالا شعر کی تائید میں ایک مصرع پنجابی کا بھی ہے۔

بھلیاں دی بھلیائی رسیں ، جاسی گزر زمانہ  
جناب والا! نیک عزم اور پاک مقاصد کو جب اللہ تعالیٰ کی رضا اور پسند کا تواافق حاصل ہوتا ہے تو یہ حقیقت کے جاذب نظر اور حسین قالب میں ڈھل جاتے ہیں۔ الحمد للہ حضرت حافظ صاحب<sup>ؒ</sup> نے جب اور جس

بنائے اسلام، مسجد، مدرسہ اور لا بحریی کے قیام کا بیڑہ اٹھایا تو اللہ تعالیٰ نے ان کے حسن نیت میں اپنی توفیق و تائید شامل کر کے ان سے وہ کارہائے نمایاں سر انجام دلائے جن کے واسطے بظاہر سامان اور تجھیل کے امکان موجود نہ تھے بلکہ قدم پر رکاؤں کے پھاڑ آئے مگر حافظ صاحبؒ کے قدم کبھی نڈ گئے۔

یہ مسجد سلطان اور جامعہ اثریہ کی پر شکوہ عمارت اور فلک بوس بینا حضرت حافظ صاحبؒ کی عالی ہمتی پر گواہ ہیں۔ انہی میں آج یہ مبارک تقریب انعقاد پذیر ہے جس میں آسمان علم و عرفان کے چاند تارے رونق افروز ہیں۔ یہ سب حضرت حافظ صاحبؒ کے یادگار آثار ہیں۔ صرف اسی پر ہی بس نہیں بلکہ ان کے دفترِ عمل میں ایسے درجنوں ادارے نہ کور ہیں جو صلح و هستی پر ان کی حاشیہ آرائی کے ایسے دل رہا اور لکھ گل بولئے ہیں جن کی خوبی سے ایک طرف الہ اسلام کی مشام جان معطر اور دوسری طرف خود صانع ازل ان پر نہال، شاداں و فرحاں ہے کیونکہ یہ بنائے پاک اسی کے مقاصد کی عملی تصویر اور اسی کی محبوب تعبیر ہیں۔

جناب والا! حضرت حافظ صاحبؒ دنیاۓ دُنی کی لاطافتوں اور کثافتون سے کہیں بلند اڑنے والے شاہیں تھے۔ پرندوں کی دنیا کا درویش ہے یہ کہ شاہیں بناتا نہیں آشیانہ انہوں نے اللہ تعالیٰ کی زمین پر بہت کچھ بنایا۔ اللہ تعالیٰ کے گھر بنائے مگر ان پا گھرنہ بنایا۔ جو بنا یا اللہ تعالیٰ کیلئے بنا یا۔ خوبصورت، وسیع و عریض مساجد، مکاتب اور مدارس کا بانی اور معمار، خود جگہ کا مکین اور سنت نبویؐ کے مطابق بوریا نشین رہا۔ اس کا سرمایہ فخر، فخرِ محمدؐ رہا۔

جناب والا! بخاری شریف سال میں ایک بار ختم ہوتی ہے۔ اسی کے اعزاز و اکرام میں یہ تقریب ہر سال منعقد ہوتی ہے۔ یوں یہ جامعہ کی عید ہے اور اس سے فارغ التحصیل ہونے والے طلباء کیلئے ایک آئندہ تاباک مستقبل کی تمہید ہے۔ آج ان طلباء کو سندِ فضیلت سے سرفراز ہونا ہے اور اس کے ساتھ ہی وہ طلباء کی دنیا سے نکل کر، جہاں عالم میں داخل ہوں گے۔

جناب والا! بخاری شریف کا خ اسلام کی زینت ہے کیونکہ یہ اصح الکتاب بعد القرآن ہے۔ اس کے جامع نے مسجد نبویؐ میں ریاض الجنۃ کے مقام پر دو گانہ نفل پڑھ کر ہر حدیث زیب قرطاس کی ہے۔ اس امام عالی مقام کی عزیمت اور حزم و احتیاط کا یار اور حوصلہ اس واقعہ سے مت Refresh ہوتا ہے۔

امام بخاریؐ طویل سفر کے بعد ایک راوی حدیث تک پہنچے مگر اس سے صرف اس وجہ سے حدیث نہ لی کہ اس

نے نادانستہ طور پر مسجد کے رخ پر تھوک دیا تھا۔ حدیث سے اسی محبت اور اس کی صحت سے اسی شغف کا اثر تھا کہ امام کے نور باطن سے ان کی چشمیں ظاہر کی ناپینائی تھاں کھا گئی اور ان کا نور بصیرت، ان کی ناپینا آنکھوں میں نور بصر بن کر چکا۔ اسی لئے ہم کہتے ہیں کہ کور باطن مکرین حدیث پرویزی، چکڑ الوی اور مرزا ایسی چھکا دریں ہیں جن کی آنکھیں نور حدیث میں اندر ہی ہو جاتی ہیں اور صرف جہالت کی ظلمت ہی میں کھلتی ہیں، ان پر تین حرفاً بھیج کر ہم آگے بڑھتے ہیں۔

جناب والا! جمع آئندہ حدیث اور بالخصوص امام بخاریؓ نے صحاح ستہ کی ترتیب و تدوین کر کے دراصل قرآن کے اس آسمانی اور رہانی بیان (تشریع) کو بیشہ بیشہ کیلئے محفوظ کر دیا ہے۔ حس کی حفاظت اللہ تعالیٰ نے اپنے ذمہ لئی۔ ان بزرگوار اور پاکہ ز شفیعیات نے اپنے اس نقید الشال اور رفیع الشان کارنامہ سے یہ حقیقت ثابت کر دی ہے کہ اسلام جغرافیائی قیود و تھور سے ماوراء عالم گیر دین تین ہے۔ وہ یوں کہ قرآن مجید کی تحفظیک کا کام مدینہ طیبہ یعنی عرب میں حضرت عثمان بن عفان کے ہاتھوں مکمل ہوا اور اس کے بیان یعنی حدیث کی حفاظت کا کام امام بخاریؓ کے ہاتھوں جنم میں تکمیل پذیر ہوا۔ یوں کل سرمایہ اسلام، عرب و عجم کی مشترک کا دوں سے محفوظ ہوا اور یہی اس کی عالمگیریت کا ثبوت بھی ہے۔

عجم و عرب میں پھیلی احادیث کو، عجم سے اٹھ کر ایک شخص نے پہلے جمع کیا اور پھر انہیں جرح و تنقید کے کڑے معیار پر پرکھا، روئے زمین پر پھیلے راویان کرام سے روابط قائم کئے۔ ان کے احوال معلوم کئے ان کی قوتِ حافظہ عصمت زبان و بیان کو جانچا۔ ہر راوی کا دوسرے راوی سے ربط جوڑا۔ اس سلسلہ روایت کو صحابہؓ اور پھر رسول اللہ ﷺ کی ذاتِ اقدس تک پہنچایا۔ اس پیچیدہ کام میں اس باریک بینی سے کام کیا کہ حرف عطف تک کی کی بیشی نہ ہونے دی۔ اس تحقیق و تفصیل کے دوران راویان کرام اور محدثین عظام کے جملہ کو ائم جو جمع ہوئے، وہ اسماء الرجال حدیث کے نام سے ایک ایسی قابل اعتماد تاریخی دستاویز ہے کہ دنیا کا کوئی بھی دوسرا نہ ہب اور ان کا کوئی مؤرخ اور وقائع نگار اپنی تاریخ اور وقائع نگاری پر اس سے بڑھ کر معتبر شہادت نہ پیش کر سکا۔ اسے دیکھ کر دل پکار اٹھتا ہے کہ یہ کرشمہ اللہ تعالیٰ کا اپنا ہی ہے جو ان آئمکہ کرام کے ہاتھوں پر ظہور پذیر اور غمودار ہوا۔ اس کی توفیق کے بغیر کوئی بشر ایسی زبردست شہادت پیش نہ کر سکتا تھا یہی وجہ ہے کہ اہل عرب جو اپنے سواباقی تمام اہل عالم کو گونگا یعنی عجمی کہتے تھے۔ ایک عجمی محدث کو اپنا امام مانتے پر تیار ہوئے تھے جب کہ وہ خود بھی اس میدان کے شہسوار تھے۔

جناب والا! یہاں ایک علمی بد دینیتی کا ازالہ بھی ضروری ہے جو تو اتر کے ساتھ مکرین حدیث پھیلاتے آرہے ہیں کہ حدیث توسرے سے کوئی عنوان اسلام تھی ہی نہیں اور یہ ابو مسلم خراسانی کی کارستانی اور اسلام کے خلاف عجمی سازش ہے۔ لیکن یہ الزام دھرنے والے جاہل پرویزی اتنا بھی نہیں جانتے کہ علم الحدیث فی الاصل

عربی فن ہے اور صحاح سنت کے وجود میں آنے سے پہلے رسول اللہ ﷺ کی ازواج مطہرات اور خصوصاً سیدہ عائشہ صدیقہ حدیث کی راویہ کے طور پر پورے عالم اسلام میں مشہور تھیں۔ مؤٹا امام مالک اور مندا حمد پہلی صدی ہجری کے اوپر اور دوسری صدی ہجری کے اوائل میں مرتب ہو چکی تھیں۔ مندا حمد کی پیشتر روایات کی راویہ سیدہ عائشہ صدیقہ طیبہ طاہرہ ہیں۔ امام بخاریؓ نے اپنے کام کا آغاز انہی دو مجموعہ ہائے حدیث سے کیا تھا جو پوری قوت استدلال سے اس دجل و افترا کا استرداد کرتا ہے کہ حدیث عربی الاصل نہیں ہے اس کذب بیانی کی ایک خاص وجہ اور مذکورین حدیث کی ضرورت ہے۔ وہ قرآن کی تفسیر بالارائے اور مسن مانی تشریع کرنا چاہتے ہیں مگر حدیث پیغمبرؐ ان کی راہ کا بھاری پتھر ہے۔ وہ چاہتے ہیں کہ کسی طرح یہ پتھر ہٹا دیا جائے تو پھر قرآن کی مطلق تشریع میں کوئی چیز مانع نہ رہے گی، اور وہ اسلام کے پورے سشم کو منتشر اور متزلزل کر دیں گے مگر یہ ان کی بھول ہے۔ مسلک اہل حدیث اور علمائے اہل حدیث کی موجودگی میں انہیں نہ اس سے پہلے کامیابی ملی ہے اور ان شاء اللہ آئندہ ملے گی۔

جناب والا! بخاری شریف قرآن کے ساتھ نبی ﷺ کے کلمات طیبات کا ایک ایسا نور ہے جس سے مطلع اسلام روشن ہے حدیث نور علی نور ہے۔ اسی روشنی سے جامعہ کی فہماں میں معور ہیں۔ اسی کی قال قال رسول اللہ ﷺ کی روح پرور صدائیں جامعہ میں کیف و سرور لاتی ہیں۔ اسی کی تدریس میں شیخ الحدیث حضرت مولانا پیر محمد یعقوب قریشی ہاشم رحمہ اللہ نے اپنی زندگی کے پچاس سال گزارے جامعہ میں علم کے دریا ہبائے تشکان حدیث کی کشت حیات کو سیراب اور اپنے لئے تو شر آخرت و زادراہ عاقبت تیار کیا۔ اب ان کے جانشین شیخ الحدیث حضرت العلام مولانا محمد اکرم جیل صاحب مطلقہ العالی ہیں۔ یہاں کے بخت کی یادوی ہے کہ درس حدیث کی سعادت ان کی قسمت میں آتی ہے۔ وہ درس بخاری کی شرع فروزان کئے ہیں۔ وہ ہر لحاظ سے اپنے لاکن پیش رکو کے سچ جانشین، میراث نبیؐ کے وارث اور شارح ہیں۔

جناب والا! خلد آشیانی، جنت مکانی، جامعہ ہذا کے بانی حضرت العلام مولانا حافظ عبد الغفور صاحب رحمہ اللہ سلف صالحین کی نشانی تھے۔ آج ان کی آل اولاد ان کے لگائے ہوئے چھنتا ان اسلام کی آبیاری میں پوری تندی ہی سے گلی ہے۔ حافظ صاحب رحمہ اللہ کے خلف الرشید شیخ القرآن علامہ محمد مدینی رحمہ اللہ، اپنے عظیم والد کے تنقیع میں اسی کا رخیر میں اپنی عمر گزار گئے۔ وہ راتی ملک بقا ہوئے تو ان کا خلاان کے برادر اصغر جامعہ کے موجودہ رئیس حضرت مولانا حافظ عبد الحمید عاصم فضل مدینہ یونیورسٹی نے پُر کیا۔ انہوں نے اپنی پیشانی کے موتیوں اور دل و دماغ کی بھر پور تو انہیوں سے اسی باغ کی بہار آفرینیوں میں تازہ جوش پیدا کر دیا اور قش اول کی کارگزاری میں پیش بہا اضافے کئے۔ انہوں نے جامعہ کے حسن اور جمال و وقار میں ایسے ایسے رنگ بھرے کہ اہل دل کے دل جھوم اٹھے۔ عزیز گرامی حافظ احمد حقیق صاحب

سلمه اللہ تعالیٰ جامعاً اثریہ للبنات کی ترقی و کمال میں ہمہ تن مصروف و مشغول اور شبانہ روز سائی ہیں۔ یہ انہی کی مسائی جیلیہ کا نتیجہ ہے کہ للبنات، دختران اسلام کیلئے اول درجے کی درسگاہ بن گیا ہے۔ ان کے دوسرے دو صاحبزادے قاری عبدالرشید و عبد الرؤف صاحبان بھی اپنی حیات کے اوقات گرال مایہ جامعہ کی خدمات جیلیہ کیلئے وقف کئے ہیں۔

جناب والا! یوں حضرت حافظ صاحب رحمہ اللہ کا لگایا ہوا پودا، ان کی اولاد کی ہست و خدمت کی برکت سے ایک ایسا تناور درخت بن گیا ہے جس کی ہر شاخ پر سینکڑوں طباہ بیٹھے خلوت اور اراق میں حومطالعہ ہیں اس طرح یہ اولاد صالح اپنے عظیم والد کیلئے کماہنہ صدقہ جاریہ ہے۔ ان کی مسائی عند اللہ ماجور اور مبرور ہیں اور ان پر حضرت حافظ صاحب مرحوم کو متواتر حوصلہ رہا ہے اور ان کے مراتب عند اللہ روز بروز بلند سے بلند تر ہو رہے ہیں۔ اس دنیا سے رخت سفر باندھ کر چلے جانے والے ایسے خوش نصیب والد بہت کم ہوں گے جن کی نیک اولاد یہ ان کیلئے مستقل ذریعہ ثواب آخرت ہیں۔ حافظ صاحب رحمہ اللہ کے حضور اپنے بیٹوں کی خدمت اسلام کے حوالے سے ضرور سرو ہوں گے۔

جناب والا! بخاری شریف کو کتب حدیث پر وہی فضیلت و فوقيت حاصل ہے جو اجرام فلکی پر آفتابِ عالم تاب کو ہے۔ اسے قرآن شریف سے وہی نسبت ہے جو چوپی کو دامن سے ہے ہمارا مسلک اسی لئے الٰل حدیث ہے کہ قرآن عزیز بھی اپنے تین حصے حدیث ہی کہتا ہے۔ ﴿فَبَأْيَ حَدِيثٍ بَعْدَهُ يَؤْمِنُونَ﴾ جبکہ فرمادا تی نبی علیہ الصلوٰۃ والسلام بھی حدیث ہی کہلاتے ہیں۔

یوں ہمارا مسلک انہی "امرین" پر استوار ہے جن کی متابعت پر حضور اکرم ﷺ کی وصیت اور گمراہی سے تحفظ کی ضمانت ہے۔ قرآن "وَجِئْتُمُو" اور حدیث "غیر تَلَوْ" ہے۔ نبیؐ کی زبان اقدس وحی تر جہان ہے۔ اسی لئے قرآن میں ارشاد ہوا: ﴿وَمَا يَنْطَقُ عَنِ الْهُوَيْ أَنْ هُوَ إِلَّا وَحْيٌ يُوحَى﴾ (ہمارے نبیؐ اپنی خواہش کے تحت اپنی زبان کو حرکت میں نہیں لاتے بلکہ وحی کے تحت ہی بولتے ہیں)۔ اس لئے حدیث شریف اللہ کی وحی کی ہی ایک صورت ہے۔

جناب والا! بخاری شریف کے درس آخریں کا شرف ہے کہ پروفیسر ڈاکٹر فضل الہی صاحب حفظ اللہ جیسے مایہ ناز عالم یہاں تشریف فرمائیں۔ جامعہ ہذا کے فرش کو اس سے پہلے بھی بارہ تا بیغہ روز گار علامے اسلام کی پابوی کا شرف حاصل ہو چکا ہے مگر ڈاکٹر صاحب کی توبات ہی اور ہے۔ وہ تو دور حاضر کے عبقری ہیں۔ ان کی آمد سے اس مجلس کو چار چاند لگ گئے ہیں۔ ڈاکٹر صاحب کی ذات جدید رجحان کی نمائندہ اور وقت کی پکار کا جواب ہے کہ اسلام کو اب ایسے علماء کی ضرورت ہے جو عصری علوم میں مہارت تاد کے ساتھ حالات حاضرہ پر بھی نظر رکھتے ہوں اور ان چیزیں کا مقابلہ کر سکیں جو عالم کفر کی طرف سے اسلام کو روپیش ہیں، اور اس کی انقلابی قوت کو برقرار کر سکیں۔